

ಕಲಾವಿದರಿಗೆ ಸರಕಾರದ ಸವಲತ್ತುಗಳನ್ನು ಪಡೆಯಲು ಶಿಫಾರಸ್ಸು ಮಾಡುವುದು,

೧೫೦೪. ಶ್ರೀ ವಸಂತ ವಿ. ಸಾಲಿಯಾನ (ಕಾಪು).—ಮಾನ್ಯ ವಾರ್ತಾ, ಯುವಜನ ಸೇವಾ, ಶ್ರೀಡಾಂಗಣ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಕಲಾವಿದರು ಸರ್ಕಾರಿ ಸವಲತ್ತುಗಳನ್ನು ಪಡೆಯಲು ಯಾವ ಆಧಾರದ ಮೇಲೆ ಇಲಾಖೆಯವರು ಶಿಫಾರಸ್ಸು ಮಾಡುತ್ತಾರೆ ?

ಆ) ಈವರೆಗೆ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈ ಸವಲತ್ತು ದೊರೆತಿರುವ ಕಲಾವಿದರ ಸಂಖ್ಯೆ ಎಷ್ಟು ?

ಶ್ರೀ ಜೀವರಾಜ್ ಆಳ್ವ (ವಾರ್ತಾ, ಪ್ರವಾಸೋದ್ಯಮ ಹಾಗೂ ಯುವಜನ ಸೇವಾ ರಾಜ್ಯ ಸಚಿವರು).—

ಅ) ಕಲಾವಿದರು ಸಲ್ಲಿಸಿರುವ ಗಣನೀಯ ಸೇವೆ, ವಯಸ್ಸು, ಆದಾಯವನ್ನು ಪರಿಶೀಲಿಸಿ ಶಿಫಾರಸ್ಸು ಮಾಡಲಾಗುತ್ತಿದೆ.

ಆ) ೧೩೧.

ಮರವಂತೆ ಪ್ರಾಥಮಿಕ ಆರೋಗ್ಯ ಘಟಕ ಕಟ್ಟಡಕ್ಕೆ ಅನುದಾನ ನೀಡುವುದು.

೧೪೬೦. ಶ್ರೀ ಜಿ. ಎಸ್. ಆಚಾರ್ (ಬೈಂದೂರು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಕುಂದಾಪುರ ತಾಲ್ಲೂಕಿನ ಮರವಂತೆಯಲ್ಲಿ ಆಸ್ಪತ್ರೆ ಕಟ್ಟಡ ಸಮಿತಿಯವರು ರಚಿಸಿದ ಹೊಸ ಕಟ್ಟಡಕ್ಕೆ ನಿಯಮದಂತೆ ಸರ್ಕಾರದವರು ನೀಡಬೇಕಾದ ಅನುದಾನದ ಪಾವತಿಗೆ ಎಳೆಬಟ್ಟೆ ಕಾರಣವೇನು ?

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಮರವಂತೆ ಆಸ್ಪತ್ರೆ ಕಮಿಟಿಯವರು ವೈದ್ಯಕೀಯ ಉಪಕೇಂದ್ರದ ಕಟ್ಟಡವನ್ನು ಮರವಂತೆಯಲ್ಲಿ ಕಟ್ಟಿಸಿದರೂ ಮತ್ತು ಸರ್ಕಾರಿ ಆದೇಶದ ಸಂಖ್ಯೆ ಹೆಚ್.ಎಂ.ಎ. ೫೦೭ ಪಿ.ಪಿ.ಎಸ್ ೭೭ ದಿನಾಂಕ ೯-೧೨-೧೯೭೭ರ ಪ್ರಕಾರ ಸವಲತ್ತು ಕೋರಿದರು. ಅವರಿಗೆ ಈ ಸರ್ಕಾರಿ ಆದೇಶವು ಅನ್ವಯಿಸುವುದಿಲ್ಲವೆಂದು ಅವರ ವಿನಯವನ್ನು ತಿರಸ್ಕರಿಸಲಾಯಿತು. ಅದಕ್ಕಾಗಿ ಇದರ ವಿರೋಧ ಮರವಂತೆ ಆಸ್ಪತ್ರೆ ಕಮಿಟಿಯವರು ರಿಟ್ ಅರ್ಜಿಯನ್ನು ಫೈಲ್ ಮಾಡಿದ್ದರು.

ಸನ್ಮಾನ್ಯ ಉಚ್ಚ ನ್ಯಾಯಾಲಯವು ಸರ್ಕಾರವನ್ನು ದಿನಾಂಕ ೯-೧೨-೧೯೭೭ರ ಸರ್ಕಾರಿ ಆದೇಶದ ಪ್ರಕಾರ ಸವಲತ್ತುಗಳನ್ನು ನೀಡುವಂತೆ ಆದೇಶ ನೀಡಿದೆ. ಈ ಆದೇಶದ ವಿರೋಧ ರಿಟ್ ಅಪೀಲನ್ನು ಉಚ್ಚ ನ್ಯಾಯಾಲಯದ ಡಿವಿಜನ್ ಬೆಂಚ್‌ಗೆ ಸಲ್ಲಿಸಲು ಸರ್ಕಾರವು ತೀರ್ಮಾನಿಸಿದೆ.

ಅದಾದರಿಂದ ಈ ಹಂತದಲ್ಲಿ ವೈದ್ಯಕೀಯ ಉಪ ಕೇಂದ್ರದ ಕಟ್ಟಡದ ಸಲುವಾಗಿ ಸರ್ಕಾರದ ಷೇರು ಹಣವನ್ನು ಪಾವತಿ ಮಾಡುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಮಂಗಳೂರಿನಲ್ಲಿ ಈಜು ಕೊಳೆ ನಿರ್ಮಾಣ.

೧೪೫೭- ಶ್ರೀ ಜಿ. ಎಸ್. ಆಚಾರ್ (ಬೈಂದೂರು).—ಮಾನ್ಯ ವಾರ್ತಾ, ಯುವಜನ ಸೇವಾ ಶ್ರೀಡಾಂಗಣ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಮಂಗಳೂರು ನಗರದಲ್ಲಿ ಮಂಗಳ ಶ್ರೀಡಾಂಗಣದ ಪಕ್ಕದಲ್ಲಿ ಈಜು ಕೊಳವೊಂದರ ನಿರ್ಮಾಣಕ್ಕಾಗಿ ಕಾರ್ಯಾರಂಭವಾಗಿದ್ದು ಈಗ ೨ ವರ್ಷಗಳಿಂದ ಅ ಕೆಲಸ ಸ್ಥಗಿತಗೊಳ್ಳಲು ಕಾರಣವೇನು ?